

**Vindrøkt Sp/f**  
**Att.: Jóhan í Niðristovu, stjóri**

Tórshavn 9. februar 2019

## **Viðvíkjandi viðmerkingum til skriv frá SEV vm.**

Í sambandi við at uppskot til samtyktar um sundurskiljing av netinum hjá SEV soleiðis, at netparturin verður ein sjálvstøðug eind er lagt fram í Løgtinginum bað Vindrøkt NUMO meta um kappingina at framleiða vindorku inn á el-netið hjá SEV. Hetta skuldi vera við atliti at um bland kann koma í millum útreiðslur hjá framleiðslupartinum og netpartinum undir verandi bygnaði og skipanum.

Í hesum sambandi hugdi NUMO eftir um bland kann koma í millum framleiðslupartin og netpartin. Vit hugdu sum kunnugt um bland er komið í útreiðslur hjá framleiðslupartinum og netpartinum í sambandi við útboð sum hava verið um at framleiða vindorku inn á netið hjá SEV.

Vit skrivaðu eitt skjal við okkara niðurstøðum aftaná at hava gjøgnumgingið tilfar frá SEV og teirra svar uppá okkara fyrispurningar. Hetta skjal hevur Vinnunevndin fingið og hevur SEV givið Vinnunevndini eitt skriv sum aftursvar til okkara skriv.

Tygum hava eftirfylgjandi spurt um vit hava nakrar viðmerkingartil skrivið frá SEV.

Yvirskipað haldi eg nú, at vit endaliga kunnu staðfesta, at týðandi útreiðslur liggja eftir í SEV í samband við útboð innan vindorku og harvið er staðfest, at bland er komið í, tá skiljast skal í millum útreiðslur hjá framleiðslupartinum og netpartinum, og kann hetta móguliga hava ávirkað ta virknu kappingina á økinum.

Eg havi viðheft okkara spurningar til SEV og til teirra svar. Talan er um skjal 1 – NUMO (síða 2 til 7) og skjal 2 – SEV (síða 8 til 16).

Um tygum hava spurningar ella viðmerkingar til omanfyri nevnda tilfar, eru tygum vælkomn til at seta tygum í samband við okkum.

**Vinaliga**



Bjarni Arnason, stjóri  
NUMO, góðkent grannskoðanarvirki Sp/f